

حلیب الرحمن قاسمی

افادات مولانا سندھی ولی اللہی جماعت

نصب العین • اصول کار • خدمات • واقعات

گزشتہ سے پیوستہ

جماعت ولی اللہی میں اختلاف | بالاکوٹ کے شہدار میں امیر المؤمنین سید احمد شہید کی نفس تلاش بسیار کے باوجود مجاہدین کو

نہیں ملی اس بنا پر ان میں ایک فکری اختلاف رونما ہو گیا اور جماعت دو حصوں میں بٹ گئی، ارباب حل و عقد و صاحب فہم و بصیرت کو حضرت امیر کی شہادت پر یقین تھا اگر مجاہدین کا ایک طبقہ اس بات کو ماننے کے لئے قطعی طور پر تیار نہیں تھا، انھیں اصرار تھا کہ سید صاحب رو پوش ہو گئے ہیں، مناسب وقت پر ظاہر ہو کر کفار لمحدین سے جنگ کریں گے، امیر ثانی مولانا سید نصیر الدین دہلوی نے انھیں سمجھانے کی کوشش کی مگر وہ اپنی کوشش میں کامیاب نہیں ہوئے۔

جماعت مجاہدین کا یہ فکری اختلاف میدان جہاد تک ہی محدود نہیں رہا بلکہ بلاد ہند میں پھیلے ہوئے ان کے اعوان و انصار بھی اس سے متاثر ہوئے بغیر نہ رہ سکے، دہلی مرکز میں مولانا شاہ محمد اسحاق دہلوی اور ان کے وابستگان عقیدہ شہادت کے قائل تھے جب کہ ان کے بالمقابل مولانا امیر ولایت علی صادق پوری امیر کی غیبت پر اعتقاد رکھتے تھے، مولانا امیر ولایت علی

لہ مولانا ولایت علی صوبہ بہار کے ایک معزز و بااثر خاندان کے چشم و چراغ تھے، آپ کے دادا احمد علی اولیٰ کے قاضی (نجم) تھے (اردو اب ضلع گیا کا ایک قصبہ ہے) اور نانا رفیع الدین حسن خان جن کے آغوشِ تربیت (بانی مہاشیہ برہمناٹھ)

حضرت سید شہید ریلوی کے خاص اصحاب میں تھے، سید صاحب نے انہیں حیدرآباد، بمبئی وغیرہ کا دعویٰ و نقیب مقرر کیا تھا، اس علاقہ میں انہوں نے قابل قدر خدمات انجام دی تھیں اور اس اطراف کے لوگ ان سے بڑی عقیدت و محبت رکھتے تھے۔

مرکز کی تبدیلی | حضرت مولانا شاہ محمد اسحاق دہلوی اور ان کے اصحاب و توفیقین ۱۲۵۵ھ تک مرہو دہلی میں مصروف جہد و عمل رہے مگر جماعت ول اللہی کے درمیان اختلاف کے ختم کرنے میں کامیابی نہ مل سکی، علاوہ ازیں انگریزوں کی جانب سے دن بدن نگرانی بڑھتی رہی اور کام کرنا مشکل ہو گیا تو اپنے بھائی مولانا شاہ محمد یعقوب دہلوی کے ساتھ ۱۲۵۵ھ/۱۸۴۲ء یعنی واقعہ بالا کوٹ کے گیارہ سال بعد) مکہ معظمہ ہجرت کر گئے تاکہ بیرونی طاقت کی امداد کے ذریعہ

(حاشیہ صفحہ گذشتہ)

میں آپ پر وہاں چڑھے صوبہ بہار کے ناظم یعنی گورنر تھے، اپنے والد مولوی فتح علی سے بارہ برس کی عمر میں مختصرات سے فراغت حاصل کی، بعد ازاں مولوی محمد شرف لکھنؤی استاذ محقول و منقول کی خدمت میں چار سال رہ کر بڑی کتابیں پڑھیں، اسی زمانہ میں حضرت سید احمد شہید کا قافلہ لکھنؤ وارد ہوا اور سید صاحب کے دغظ سے متاثر ہو کر مولانا ولایت علی سید صاحب کی جماعت سے متعلق ہو گئے، اور پٹنہ میں تحریک کا کام شروع کر دیا، سید صاحب کی تحریک سے وابستگی کے بعد آپ کو اسوہ نبی سے ایسا ذوق حاصل ہوا کہ اپنے ساتھیوں کی خدمت میں پیش پیش رہتے، جنگل سے لکڑیاں کاٹ کر لانا اپنے ہاتھ سے کھانا پکانا، جی کھونا گارانا آپ کے شوق کے کام ہو گئے تھے، سید صاحب نے جب صوبہ سرحد کا قصد کیا تو مولانا ولایت علی ہرکاب تھے، جب آزاد قبائل میں مرکز قائم کیا گیا تو مولانا ولایت علی سفارت کابل کے لئے نامزد کئے گئے، کابل کی سفارت سے واپسی کے بعد آپ کو حیدرآباد تحریک کی دعوت کے کام پر بھیج دیا گیا، حیدرآباد سے بمبئی پہنچے اور وہاں ابھی پوری طرح بساط عمل بچھانے نہیں پائے تھے کہ بالا کوٹ کا دروہ انگیز مسافر پیش آگیا، چونکہ حادثہ بالا کوٹ کے وقت وہاں موجود نہ تھے اس لئے یہ بھی حضرت سید صاحب کی غیبت کے قائل ہو گئے تھے، اور اپنا الگ مرکز صادق پور پٹنہ میں قائم کر لیا تھا، اس مرکز کے مستحکم ہوجانے کے بعد اپنے بنگال کا سفر کیا پھر وہاں سے براہ بمبئی مع اہل و عیال مکہ معظمہ گئے اور حج سے فراغت کے بعد یمن، نجد، اسیر، حضرموت، نجا وغیرہ کا دورہ کیا، اس سفر میں یمن کے مشہور زیدی عالم قاضی محمد بن علی شوکانی ساقلہ سے سند حدیث حاصل کی اور ان کی چند تصنیفات ساتھ لائے، حج سے واپسی کے بعد سرحد میں مجاہدین کی قیادت کو سنبھالا مگر ابھی قتال و جدال کا سلسلہ شروع نہیں ہوا تھا کہ ۱۲۶۹ھ/۱۸۵۴ء میں ۶۳ برس کی عمر میں آپ کو وفات ہو گئی۔

ہندوستان کی اندرونی تحریک کو امداد بہم پہنچائیں، مکہ معظمہ ہی میں ۱۲۶۲ھ میں آپ کی وفات ہو گئی اور ان کی جگہ پر تحریک کا کام مولانا محمد یعقوب صاحب نے سنبھال لیا۔

جماعت تقسیم ہو گئی | شاہ محمد اسحاق دہلوی ہاجر مکیؒ کی وفات کے بعد ولی اللہی عتبات باقاعدہ دو حصوں دہلوی جماعت اور صادق پوری جماعت میں

تقسیم ہو گئی، شیخ احمد سعید مجیدی اور ان کے برادر خورد شیخ عبدالغنی مجددی جو علی الترتیب حضرت شاہ عبدالعزیز دہلویؒ کے تلامذہ میں سے تھے ہندوستان میں دہلوی جماعت کے مرجع و قائد تھے

جماعت دہلوی کی قیادت اور معاونین | امیر ثانی مولانا سید نصیر الدین دہلوی کی وفات کے ایک عرصہ بعد ان کے متوسل حضرت

حاجی امداد اللہ بقا ذی حجاز مقدس میں حضرت شاہ محمد اسحاق دہلوی کی خدمت میں دو سالہ قیام کے بعد حضرت شاہ صاحب کی ہدایت کے مطابق ہندوستان واپس آکر ۱۲۶۳ھ میں جماعت دہلوی کی زمام قیادت کو سنبھالا اور جماعت کو نئے سرے سے منظم کرنے کا کام شروع کیا تاکہ جہادی سرگرمیاں پھر سے زندہ کی جائیں، حضرت حاجی صاحب کے اس کام میں مولانا مملوک علی نانوتوی، مولانا مظفر حسین کاندھلوی، مولانا احمد علی سہارنپوری، مولانا محمد قاسم نانوتوی، مولانا رشید احمد گنگوہی وغیرہ رحمہم اللہ معاون و شریک رہے، اس جماعت کا اصل مرکز حجاز میں تھا اور حضرت شاہ محمد اسحاق کے برادر خورد حضرت مولانا محمد یعقوب صاحب اس کے سربراہ اعلیٰ تھے۔

جماعت صادق پوری کا مرکز | جماعت صادق پوری کا مرکز صادق پور پٹنہ تھا، اور اس کی قیادت حضرت مولانا ولایت علی صادق پوری انجام دے

رہے تھے، بہار و اڑیسہ اور بنگال کے لوگ عام طور پر انہیں سے وابستہ تھے، ۱۲۶۵ھ میں مولانا صادق پوری نے اپنے مرکز صادق پور میں بیعت جہاد کی تجدید کے لئے لوگوں کو دعوت دی اور حضرت سید احمد شہید (جو ان کے عقیدہ کے لحاظ سے زندہ مگر غائب تھے) کے نائب کی حیثیت سے اپنی امارت کا اعلان کر دیا۔ قاضی شوکانی کے تلمیذ اور ان کے ہم مسلک وہم عقیدہ مولانا عبدالحق بن فضل اللہ بنارس بھی حضرت مولانا صادق پوری سے وابستہ ہو گئے، اس طرح یہ حضرات صادق پوری عتبات کی تنظیم کے لئے پورے طور پر سرگرم عمل ہو گئے، لیکن حضرت شاہ محمد اسحاق دہلوی کے پاس و لحاظ سے دہلی اور اس کے اطراف میں علانیہ اپنی دعوت نہیں دیتے تھے، حضرت شاہ صاحب کے ہجرت

مکہ کے بعد اسی سال یعنی ۱۲۵۸ھ میں مولانا امیر ولایت علی نے اپنے بھائی امیر عدیت علی غازی کو بونیرہ روانہ کیا جو حضرت سید احمد شہید رحمہ اللہ کے منتظرین کا مرکز تھا، اور حضرت شاہ صاحبؒ کی وفات کے بعد ۱۲۶۲ھ میں خود بھی بونیر پہنچ گئے، اور بجائے مولانا امیر عدیت علی غازی کے آپ مجاہدین کے امیر قرار پائے، مولانا ولایت علی رحمہ اللہ کو مجاہدین بونیر پر کامل اقتدار حاصل ہو جانے کے باوجود عملاً جہاد کا موقع نہ مل سکا، کیونکہ ابھی خاطر خواہ تیاری نہیں ہو سکی تھی، علاوہ ازیں ان کی جماعت حضرت امیر شہید کی رجعت کے انتظار میں رہی کہ حضرت کی حاضری کے بعد معرکہ کارزار گرم کیا جائیگا، بالآخر اسی تیاری و انتظار کی حالت میں مولانا کی ۱۲۶۹ھ میں وفات ہو گئی:

جماعت صہادتی پور کے دو سکرامیر اور ان کی سرگرمیاں | ان کے انتقال کے بعد مولانا امیر

عدیت علی غازی امیر منتخب ہوئے، آپ نے جیسے ہی زمام قیادت ہاتھ میں لی انگریزوں کے حلیف جہاں داد خاں والی انب پر چڑھائی کر دی، آپ کا یہ حملہ کامیاب رہا، جہاں داد خاں کی قوت ٹوٹ گئی اور انگریزوں کو بار بار اس کی مدد کے لئے فوجیں بھیجنی پڑیں جو ناکام رہیں مگر افسوس کہ حالات نے مساعدت نہیں کی (الف) قدیمی دفا دار اکبتہ کے لڑکے منحرف ہو گئے (ب) ۱۸۵۰ء کی ہندوستان کی عام بغاوت نے امداد کے راستے بند کر دیئے (ج) ۱۸۵۴ء کی جنگ حریت کے ناکام ہو جانے کے بعد انگریزی تازہ دم فوج نے مجاہدین پر حملہ کر دیا اور انھیں پہاڑی علاقوں میں پسا ہو جانے پر مجبور کر دیا، انھیں حالات میں پیغام اجل آ گیا، اور ۱۲۶۴ھ میں آپ دارِ آخرت کو کوچ کر گئے۔

لے مولانا امیر عدیت علی صادق پوری کی ولادت آبائی وطن صادق پور پٹنہ میں ہوئی اور وہیں کے اساتذہ سے تعلیم حاصل کی تعلیم سے فراغت کے بعد حضرت سید احمد شہید بریلوی سے وابستہ ہو گئے اور انھیں سے سلوک کی تربیت حاصل کی اور سید صاحبؒ ہی کے ہمراہ علاقہ سرحد کی جانب ہجرت کی اور جہاد و قتال میں سید صاحب کے معاون رہے، سید صاحب کی شہادت کے بعد اپنے بڑے بھائی مولانا امیر ولایت علی سے وابستہ ہو گئے، مولانا موصوف عالم و فاضل کے ساتھ نہایت جری اور بہادر بھی تھے نیز فنون حرب کے بھی ماہر تھے، تفصیل کیلئے دیکھئے الدر المنثور۔

جماعت صادق پور کی سیاسی سرگرمیوں کا محور حضرت امیر الشہید کی غیبت کا عقیدہ تھا، جس کا لازمی نتیجہ یہ تھا کہ یہ جماعت مخالفین کے ساتھ مجاہدہ میں کسی کے ساتھ اشتراک پر اس وقت تک کے لئے تیار نہیں تھی جب تک کہ امیر غائب کی رجعت و ظہور نہ ہو جاتے، بایں ہمہ اس جماعت میں ایسے مجاہدین بھی تھے جو امیر کی غیبت کے اس لازمی نتیجہ کو تسلیم نہیں کرتے تھے اور وہ دہلوی جماعت کے ساتھ اشتراک کی جانب مائل تھے۔

جماعت صادق پوری کے اکابر | جماعت صادق پور کے اکابر میں حضرت مولانا ولایت علی، مولانا غایت علی، مولانا عبدالحق زیدی

بنارس کے علاوہ مولانا سید نذیر حسین دہلوی بھی تھے جن کی تعلیم ابتداء سے متوسطات تک مولانا ولایت علی اور دیگر علماء صادق پور کے زیر درس ہوئی تھی، بعد ازاں ۱۲۴۳ھ میں دہلی آئے، حضرت شاہ محمد دہلوی کے تلامذہ اخذ و کسب کے بعد خود حضرت شاہ صاحب سے بھی استفادہ کیا۔

مولانا نذیر حسین اپنے عہد کے اذکیار میں تھے علوم دینیہ کے ساتھ ادب و معقول میں بھی کامل دستگاہ رکھتے تھے، اور حضرت شاہ محمد اسحاق صاحب کے طریقہ پر مذہب حنفی کے پابند تھے اسی کے مطابق فتاویٰ بھی دیتے تھے، اور فتاویٰ عالمگیری انھیں اس طرح مستحضر تھی کہ گویا اسے سبقتاً یاد کر رکھا ہو، علمائے صادق پور سے تلمذ کا رابطہ رکھنے کے باوجود اس زمانہ میں ان کا میلان علمائے صادق پور کی جانب نہیں تھا، لیکن ۱۲۴۴ھ کے بعد نہ صرف حنفیت کی تقلید سے بلکہ ائمہ اربعہ کی بیروی سے آزاد ہو کر درپے اجتہاد ہو گئے، پھر بھی قاضی شوکانی کے پیروکاروں کی جانب ان کا رجحان بڑی حد تک نہیں تھا۔

اس جماعت کے اکابر میں ایک اہم ترین شخصیت نواب سید صدیق حسن خاں قنوجی بھوپالی کی بھی ہے، نواب صاحب کو مولانا عبدالحق بنارسی اور علمائے مین سے بھی تلمذ حاصل تھا، قاضی شوکانی سے محبت کی حد تک تعلق رکھتے تھے، ان کی رائے و مسلک سے انحراف کو پسند نہیں کرتے تھے حضرت مولانا ولایت علی صادق پوری سے بھی ملاقات کی تھی۔

دونوں جماعتوں کے رجحانات | جماعت دہلوی کا میلان حضرت مولانا عبدالحق بڈھانوی اور حضرت مولانا شاہ محمد اسحاق دہلوی کی جانب

زیادہ تھا جب کہ جماعت صادق پوری حضرت مولانا محمد اسماعیل شہید کی طرف میلان رکھتی تھی، البتہ دونوں جماعتیں حضرت مولانا شاہ ولی اللہ، حضرت مولانا شاہ عبدالعزیز اور حضرت سید احمد شہید رحمہم اللہ کی قیادت و امامت پر متفق تھیں، لیکن بعد میں جب علماء صادق پور نے یمن کے زیدی المذہب محدثین اور نجد کے علماء حنابلہ سے اپنا رابطہ قوی کر لیا، اور مولانا اسماعیل شہید کی تحقیقات کو بھی ترک کر دیا اس وقت سے علوم و معارف کے باب میں دونوں جماعتوں میں اختلاف ہو گیا۔

حضرت مولانا محمد اسماعیل شہید کی "تقویۃ الایمان" اور شیخ محمد بن عبدالوہاب نجدی کی "کتاب التوحید" کے مطالعہ سے بخوبی ظاہر ہے کہ مشرک کی عدم مغفرت اور توسل جیسے مسائل میں مولانا اسماعیل شہید اور شیخ محمد بن عبدالوہاب کے نظریوں میں واضح فرق ہے، اسی طرح شاہ محمد اسماعیل شہید کے رسالہ "اصول فقہ" اور قاضی شوکانی کی کتاب "ارشاد الفحول" سے معلوم ہوتا ہے کہ دونوں حضرات کے درمیان استدلال بالاجماع کے مسئلہ میں بین اختلاف ہے

(حاشیہ صفحہ گذشتہ) پیدا ہوئے اپنے والد ماجد کے علاوہ حضرت شاہ عبدالقادر دہلوی، حضرت شاہ رفیع الدین دہلوی اور حضرت شاہ عبدالعزیز دہلوی انہما حضرت شاہ ولی اللہ محدث دہلوی سے علوم و فنون کی تحصیل کی اپنے علم و فضل کے اعتبار سے حضرت شاہ عبدالعزیز کے تلامذہ میں اکثر بر فوقیت رکھتے تھے بالخصوص علم فقہ اور کتب دوسرے میں ان کی مہارت و صداقت کے سبب ہی قائل تھے حضرت شاہ عبدالعزیز کی دامادی کا شرف بھی حاصل تھا، لغات القرآن کے نام سے ان کی ایک مطبوعہ تصنیف ہے مگر اس وقت نایاب ہے ۱۳۳۳ھ میں پنجتار کے قریب موضع خار میں آپ کی وفات ہوئی اور وہیں مدفون ہیں

(۱) آیت پاک انہ اللہ لا یغفرانہ لیشرک بہ ویغفر ما دونه ذالک لمن یشاء کی تفسیر برواد کا اختلاف ہے اس آیت کا ظاہری اقتضا یہی ہے کہ شرک غیر مغفور اور اوراد شرک دیگر گناہ قابل مغفرت ہیں، یہ اس آیت کا ظاہری اقتضا ہے اب شرک کا اطلاق دو درجوں پر ہوتا ہے، شرک اکبر اور شرک اصغر، شرک اکبر تو یقیناً ناقابل مغفرت اور ابدی عذاب کا باعث ہے اس میں کسی اہل اسلام کا اختلاف نہیں، شرک اصغر کو جمہور علماء باعتبار حکم کے شرک اکبر سے الگ قرار دیتے ہیں، شیخ محمد بن عبدالوہاب نے نص کے عموم کے پیش نظر شرک اصغر کو بھی شرک اکبر کے زمرہ میں رکھ دیا اور دونوں طرح کے شرک کے مرتکب کو کافر اور ابدی عذاب کا مستحق قرار دیتے ہیں، مولانا اسماعیل شہید کی تحقیق یہ ہے کہ شرک اصغر کفر کے برابر نہیں کہ اس کا مرتکب ابدیت عذاب کا مستحق ہو البتہ قرآن کے عموم سے معلوم ہوتا ہے کہ شرک اصغر کی جو سزا مقرر ہے وہ مغفور نہیں (دانی مائتھا اکل مغفور)

مولانا نواب صدیقی حسن خاں صاحب نے بھی اپنی کتاب "التاج المکمل" میں امام ابن عربی کی تکفیر سے رجوع کیا ہے، لکھتے ہیں۔

والمذهب الرابع فيه على ما ذهب العلماء المحققون الجامعون بين العلم والعمل والشرع والسلوك السكوت في شأنه، وصرف كلامه المخالف لظاهر الشرع الى محامل حسنة وكف اللسان عن تكفيره وتكفير غيره من المشائخ الذين ثبت تقواهم في الدين وظهر علمهم في الدنيا بين المسلمين وكانوا في ذروة العلية في العمل الصالح ومن ثمر رأيت شيخنا الامام العلامة الشوكاني في الفتح الرباني، مال الى ذلك واقول في هذا الكتاب ان الصواب ما ذهب اليه الشيخ احمد السرهندي مجدد الالف الثاني، والشيخ الاجل مسند الوقت احمد ولي الله المحدث الدهلوي والامام المجتهد الكبير محمد الشوكاني من قبول كلامه الموافق لظاهر الكتاب والسنة وتاويل كلامه الذي يخالف ظاهرهما وتاويله بما يستحسن من المحامل الحسنة الآية

شیخ اکبر کے بارے میں راجح مذہب وہی ہے جو علم و عمل اور شریعت و طہارت کے جامع علماء محققین کا ان کے متعلق مذہب ہے کہ ان کے بارے میں سکوت اختیار کیا جائے اور ظاہر شرع کے مخالف ان کے کلام کو بہتر محمل کی جانب پھیرا جائے اور ان کی اور دیگر ان مشائخ کے تکفیر سے زبان کو بند رکھا جائے جن کا تقویٰ دین اسلام میں ثابت اور جن کا علم بین المسلمین شائع ہے جو علم و عمل کی بلند چوٹی پر فائز تھے، اور میں نے اپنے شیخ علامہ شوکانی کو دیکھا کہ وہ اپنی کتاب الفتح الربانی میں علماء محققین کے اسی مسلک کی جانب مائل ہیں اور میں بھی اس کتاب میں کہتا ہوں کہ شیخ اکبر کے بارے میں درست اور صواب راستے وہی ہے جس کے قائل حضرت مجدد الف ثانی سرہندی، امام ولی اللہ محدث دہلوی اور امام کبیر محمد شوکانی ہیں یعنی ان کے ایسے کلام کو جو کتاب و سنت کے موافق ہے قبول کرنا اور جو ظاہر قرآن و حدیث کے مخالف ہے ان کی بہتر تاویل و توجیہ کرنا۔

مولانا شاہ محمد اسماعیل شہید حجیہ اجماع کے قائل ہیں جب کہ قاضی شوکانی اس کے منکر ہیں مولانا اسماعیل شہید کی مشہور تصنیف عقبات سے واضح ہے کہ وہ شیخ اکبر ابن عربی کے فلسفہ تصوف کے بارے میں امام ابن تیمیہ اور ان کے اصحاب سے مخالفت رائے رکھتے ہیں، اور خود مولانا سید میاں نذیر حسین دہلوی، امام ابن عربی کی عدم تکفیر میں مولانا اسماعیل شہید کے متبع ہیں، میاں صاحب کے سوانح نگار "الحیات بعد الممات" میں لکھتے ہیں۔

"میاں صاحب طبقہ علمائے کرام میں شیخ اکبر محی الدین ابن عربی کی بڑی تعظیم کرتے اور خاتم الولاۃ الحمدیہ فرماتے، قاضی بشیر الدین تنوچی جو شیخ اکبر کے سخت مخالف تھے ایک مرتبہ دہلی اس عرض سے تشریف لائے کہ ان کے بارہ میں میاں صاحب سے مناظرہ کریں اور دو مہینے دہلی میں رہے اور روزانہ مجلس مناظرہ گرم رہی مگر میاں صاحب اپنی عقیدت سابقہ سے جو شیخ اکبر کی نسبت رکھتے تھے ایک تل کے برابر بھی پیچھے نہ ہٹے آخر مولانا ممدوح دو مہینے کے بعد واپس تشریف لے گئے۔

مولانا شمس الحق عظیم آبادی نے بھی میاں صاحب سے کئی دن متواتر شیخ اکبر کی نسبت بحث کی اور فصوص الحکم پر اعتراضات جمائے میاں صاحب نے پہلے تو سمجھا یا مگر جب دیکھا کہ ابھی لانسٹم کے کوچہ میں ہیں تو فرمایا کہ "فتوحات مکیہ" آخری تصنیف شیخ اکبر کی ہے اس لئے اپنی سب تصنیف سابقہ کی یہ تاسخ ہے اس جملہ پر یہ سمجھ گئے"

(حادثہ صفحہ گذشتہ) ہوگی وہ مزدور بھگتئی پڑے گی مولانا شہید کی تحقیق کی رو سے قرآن کا معنی باقی رہا اور دونوں طرح کے شرک اپنے اپنے درجے پر بھی باقی رہے۔

۱۰۰ تو سئل فی الدعاء بحرمت فلان کہکرا اللہ تعالیٰ سے دعا کی جائے تو شیخ محمد بن عبدالوہاب اس کو شدت سے ممنوع قرار دیتے ہیں جبکہ تقویۃ الایمان میں مولانا شہید نے اسے جائز کہا ہے۔

۱۱۰ اجماع کے شرعی حجت ہونے پر صدیق اکبر کی خلافت اور مصحف عثمانی کے متبوع ہونے کا مدار ہے لہذا شیعہ فرقہ اجماع کو کبھی بھی قبول نہیں کر سکتا، جب کہ اہل سنت اسے کبھی بھی نظر انداز نہیں کر سکتے۔

بعد میں جماعتِ صادق پوری سے متعلق بہت سارے افراد حضرت شاہ ولی اللہ محدث دہلوی کی اتباع و پیروی سے بھی الگ ہو گئے اس لئے کہ حضرت محدث دہلوی ائمہ اربعہ کی تقلید اور امام ابن حزم ظاہری کی تردید میں حجۃ اللہ البالغہ میں تفصیلی بحث کی ہے جب کہ یہ لوگ ائمہ اربعہ کی عدم تقلید میں امام ظاہری کے مسلک کو اختیار کئے ہوئے ہیں، ان نظری مسائل کے علاوہ دونوں جماعتوں کے درمیان فروع عملیہ میں بھی دھیرے دھیرے اختلاف اس درجہ بڑھ گیا کہ باہم خصمہ اور لڑائی جھگڑے تک نوبت پہنچ گئی، حالانکہ حضرت مولانا اسماعیل شہید رکوع میں جانے اور اٹھنے کے وقت رفع یدین پر بطور استحباب کے عمل کرتے تھے، لیکن جب انھیں محسوس ہوا کہ اس عمل پر استمراہ جماعت میں فتنہ برپا کر دیا گیا تو انھوں نے اسے ترک کر دیا، بایں ہمہ ان حضرات کے اخلاص میں شک نہیں کیا جاسکتا، انھوں نے یہ سب دین سمجھ کر ہی کیا اور تزارقربانیاں دیکر علاقہ بویز میں حضرت شاہ ولی اللہ کی تحریک کو زندہ رکھا جس پر وہ بجا طور پر ذکر جمیل کے مستحق ہیں۔

ربنا اغفر لنا ولاخواننا الذین سبقونا بالایمان ولا تجعل فی قلوبنا
غلا للذین آمنوا، ربنا انک روؤنہ رحیم۔